
Parashuramaya Brahmaproktam Shri Krishna Stotram

పరశురామాయ బ్రహ్మప్రోక్తం శ్రీకృష్ణస్తోత్రమ్

Document Information



Text title : Parashuramaya Brahmaproktam Shri Krishna Stotram

File name : parashurAmAyabrahmaproktaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 40/83-103||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

పరశురామాయ బ్రహ్మప్రోక్తం శ్రీకృష్ణస్తోత్రమ్



బ్రహ్మోవాచ ।

శృణు రామ ప్రవక్ష్యామి సర్వసమృత్కరం పరమ్ ।

కాణ్యశాఖోక్తవచనం సత్యం వై సర్వసమృతమ్ ॥ ౮౩॥

పూజ్యానామేవ సర్వేషామిష్టః పూజ్యతమః పరః ।

జనకో జన్మదానాచ్చ పాలనాచ్చ పితా స్మృతః ॥ ౮౪॥

గరీయాజ్ఞాన్మదాతుశ్చ సోఽన్నదాతా పితా మునే ।

వినాఽన్నం సశ్వరో దేహో నిత్యం చ పితరుద్భవః ॥ ౮౫॥

తయోః శతగుణం మాతా పూజ్యా మాన్యా చ వన్దితా ।

గర్భధారణపోషాభ్యాం వైవ ప్రోక్తా గరీయసీ ॥ ౮౬॥

తేభ్యః శతగుణం పూజ్యోఽభీష్టదేవః శ్రుతౌ శ్రుతః ।

జ్ఞానవిద్యామన్తదాతాఽభీష్టదేవాత్పరో గురుః ॥ ౮౭॥

గురువద్గురుపుత్రశ్చ గురుపత్ని తతోఽధికా ।

దేవే రుష్టే గురూ రక్షేద్గురౌ రుష్టే న కశ్చన ॥ ౮౮॥

గురుర్బ్రహ్మ గురుర్విష్ణుర్గురుర్దేవో మహేశ్వరః ।

గురురేవ పరం బ్రహ్మ బ్రాహ్మణేభ్యః ప్రియః పరః ॥ ౮౯॥

గురుద్దానం దదాత్యేవ జ్ఞానం చ హరిభక్తిదమ్ ।

హరిభక్తిప్రదాతా యః కో వా బన్ధస్తతః పరమ్ ॥ ౯౦॥

అజ్ఞానతిమిరాచ్చన్నో జ్ఞానదీపం యతో లభేత్ ।

లభ్యా చ నిర్మలం పశ్యేత్కో వా బన్ధస్తతః పరః ॥ ౯౧॥

గురుదత్తం సుమన్త్రం చ జప్త్యా జ్ఞానం తతో లభేత్ ।

సర్వజ్ఞత్వాచ్చ సిద్ధిం చ కో వా బన్ధస్తతోఽధికః ॥ ౯౨॥

సుఖం జయతి సర్వత్ర విద్యయా గురుదత్తయా ।

యయా పూజ్యోఽపి జగతి కో వా బన్ధస్తతోఽధికః ॥ ౯౩॥

విద్యాన్తో వా ధనాన్తో వా యో మూఢో న యజేద్గురుమ్ ।
 బ్రహ్మహత్యాదికం పాపం లభతే నాత్ర సంశయః ॥ ౯౪॥

దరిద్రం పతితం క్షుద్ధం నరబుద్ధ్యా భజేద్గురుమ్ ।
 తీర్థస్నాతోఽపి న శుచిర్నాధికారీ చ కర్మసు ॥ ౯౫॥

అభీష్టదేవః శ్రీకృష్ణో గురుస్తే శక్కురః స్వయమ్ ।
 శరణం గచ్ఛ హే పుత్ర దేవపూజ్యతమం గురుమ్ ॥ ౯౬॥

త్రిసప్తకృత్వో నిర్భూపా త్వయా పృథీవీ కృతా యతః ।
 ప్రాప్తా త్వయా హరేర్భక్తిస్తం శివం శరణం వ్రజ ॥ ౯౭॥

శివాం చ శివరూపం చ శివదం శివకారణమ్ ।
 శివారాధ్యం శివం శాస్త్రం గురుం త్వం శరణం వ్రజ ॥ ౯౮॥

గోలోకనాథో భగవానంశేన శివరూపధృక్ ।
 య ఇష్టదేవః స గురుస్తమేవ శరణం వ్రజ ॥ ౯౯॥

ఆత్మా కృష్ణః శివో జ్ఞానం మనోఽహం సర్వజీవిషు ।
 ప్రాణా విష్ణోస్సా ప్రకృతిస్సర్వశక్తియుతా సుత ॥ ౧౦౦॥

జ్ఞానదం జ్ఞానరూపం చ జ్ఞానబీజం సనాతనమ్ ।
 మృత్యుజ్ఞాయం కాలకాలం తం గురుం శరణం వ్రజ ॥ ౧౦౧॥

బ్రహ్మజ్యోతిస్స్వరూపం తం భక్తానుగ్రహవిగ్రహమ్ ।
 శరణం వ్రజ సర్వజ్ఞం భగవన్తం సనాతనమ్ ॥ ౧౦౨॥

ప్రకృతిర్లక్షవర్షం చ తపస్తప్త్యా యమీశ్వరమ్ ।
 కాన్తం ప్రియపతిం లేభే తం గురుం శరణం వ్రజ ॥ ౧౦౩॥

ఇత్యుక్త్వా మునిభిః సార్థం జగామ కమలోద్భవః ।
 రామశ్చ గన్తుం కైలాసం మనశ్చక్రే చ నారద ॥ ౧౦౪॥

ఇతి శ్రీబ్రహ్మవైవర్తపురాణే గణేశఖణ్డే చత్వారింశాధ్యాయాంతర్గతం
 పరశురామాయ బ్రహ్మప్రోక్షం శ్రీకృష్ణస్తోత్రం సమాప్తమ్ ।
 బ్రహ్మవైవర్తపురాణ । గణపతిఖణ్డ । అధ్యాయ ౪౦/౮౩-౧౦౩॥

Proofread by PSA Easwaran

——
Parashuramaya Brahmaproktam Shri Krishna Stotram
pdf was typeset on March 5, 2025

——
Please send corrections to sanskrit@cheerful.com

